

太素杳冥、因本教而識孕土產島之時、
元始綿邈、賴先聖而察生神立人之世。
寔知、(傍句) (雜隔句)

懸鏡吐珠、而百王相續、
喫劍切蛇、以萬神蕃息與。
議安河、而平天下、
論小濱、而清國土。
(長句) (送句)

是以(傍句)
番仁岐命、初降于高千嶺、
神倭天皇、經歷于秋津島。
(長句)

化熊出爪、天劍獲於高倉、
生尾遮徑、大鳥導於吉野。
(輕隔句)

(爪は《即ち川か》)

列舞攘賊、
聞歌伏仇。
(緊句)

即(傍句)

覺夢而敬神祇、所以稱賢后、
望烟而撫黎元、於今傳聖帝。
(雜隔句)

定境開邦、制于近淡海、
正姓撰氏、勒于遠飛鳥。
(雜隔句)

雖(傍句)

步驟各異、
文質不同。
(緊句)

莫不(傍句)

稽古以繩風猷於既頽、
照今以補典教於欲絕。
(長句)

暨飛鳥清原大宮御大八洲天皇御世。(漫句)

潛龍體元。(緊句)

海雷應期。(緊句)

聞夢歌而想纂業。

投夜水而知承基。(長句)

然(傍句)

天時未臻、蟬蛻於南山。(雜隔句)

人事共洽、虎步於東國。

皇輿忽駕、凌渡山川。(漫句)

六師雷震。

三軍電逝。(緊句)

杖矛舉威、猛士烟起。

絳旗耀兵、凶徒瓦解。(平隔句)

未移浹辰、氣沴自清。(漫句)

乃(傍句)

放牛息馬、愷悌歸於華夏。

卷旌戢戈、儻詠停於都邑。(輕隔句)

歲次大梁。

月踵夾鍾。(緊句)

清原大宮、昇即天位。(漫句)

道軼軒后。

德跨周王。(緊句)

握乾符而摠六合。

得天統而包八荒。(長句)

乘二氣之正。

齊五行之序。(長句)

設神理以獎俗

(長句)

敷英風以弘國

重加

(傍句)

智海浩瀚 潭探上古

(平隔句)

心鏡煒煌 明覩先代

於是

(傍句)

天皇詔之

(漫句)

朕聞

(漫句)

諸家之所賣帝紀及本辭

(漫句)

既違正實

(緊句)

多加虛僞

(緊句)

當今之時不改其失未經幾年其旨欲滅

(漫句)

斯乃

(傍句)

邦家之經緯

(長句)

王化之鴻基焉

(送句)

故惟

(傍句)

撰錄帝紀

(緊句)

討覈舊辭

削偽定實欲流後葉

(漫句)

時有舍人

(漫句)

姓稗田

(壯句)

名阿禮

年是廿八爲人聰明

(漫句)

度目誦口

(緊句)

拂耳勒心

卽(傍句)

勅語於阿禮、令誦習帝皇日繼及先代舊辭。(漫句)

然(傍句)

運移世異、未行其事。(漫句)矣。(送句)

伏惟、(傍句)

皇帝陛下、(漫句)

得一光宅、

(緊句)

通三亭育、

御紫宸而德被馬蹄之所極、

(長句)

坐玄扈而化照船頭之所逮、

日浮重暉、

雲散非烟、

(緊句)

連柯并穗之瑞、史不絕書。(重隔句)

列烽重譯之貢、府無空月、

可謂(傍句)

名高文命、

(緊句)

德冠天乙矣。(送句)

於焉(傍句)

惜舊辭之誤忤、

(長句)

正先紀之謬錯、

以和銅四年九月十八日、詔臣安萬侶撰錄稗田阿禮所誦之勅語舊辭、以獻

上者(漫句)

謹隨詔旨、子細採摭。(漫句)

然(傍句)

上古之時、言意竝朴、敷文構句、於字卽難。(漫句)

已因訓述者、詞不逮心。(長句)

全以音連者事趣更長。

是以、(傍句)

今(傍句)

或一句之中、交用音訓、

或一事之內、全以訓錄、(長句)

即(傍句)

辭、理、叵見以注明、

意況、易解更非注、(長句)

亦(傍句)

於姓日下謂玖沙訶、

於名帶字謂多羅斯、(長句)

如此之類、隨本不改、(漫句)

大抵所記者、自天地開闢始、以訖于小治田御代、(漫句)

故(傍句)

天御中主神以下、日子波限建鵜草葺不合命以前、爲上卷、(漫句)

神倭伊波禮毘古天皇以下、品陀御世以前、爲中卷、(漫句)

大雀皇帝以下、小治田大宮以前、爲下卷、(漫句)

并錄三卷、謹以獻上、(漫句)

臣安萬侶、誠惶誠恐頓首頓首。

和銅五年正月二十八日、正五位上勳五等太朝臣安萬侶。

作文大體抄出

雜筆大體

發句。壯句。緊句。長句。傍句。隔句。此內有六隔句。謂輕句。重句。疎句。密句。平句。雜句。已上外二漫句。送句焉。已上十三句。雜筆之大概也。賦是雜云。古詩體也。其玉章皆納此中。更無別大體。頗以愚意不可推量。必可問先達。定有口傳歟。

雜序。願文。奏狀。解狀。勅詔。勅答。表白。已下雜筆悉納此體。

發句。施頭。又有施中。頗如傍句。(例略)

壯句。三字有對。發句之次用之。但賦及序未必用之。隨形可調平他聲。二句爲一句。上三下三壯句云。(例略)

緊句。四字。有對。或施胸或施腰。賦多可施胸。可調平他聲。二句爲一句。(例略)

長句。從五字至九字。或十餘字。有對。可調平他聲也。或施頭。或施腰。賦或猶施腰見。(例略)

傍句。相似發句。(例略)

隔句有六種體。謂輕重疎密平雜也。輕重爲最。疎密爲次。平雜又爲次。六體同調平他聲也。

輕隔句。上四下六。(例略)

重隔句。上六下四。(例略)

疎隔句。上三下一。多少不定。去平他聲。又未必去之。(例略)

密隔句。上五已上。下六已上。多少不定。下三有對。(例略)

平隔句。上下或四或五或六。去聲又不去。(例略)

雜隔句。上四下五或七八。或下四上七八。去聲或不去。又上九下十。或上六下五。(例略)

漫句。不對合。不調平他聲。或四五字。或十餘字也。或施頭。或施尾。或代送句。不可調平他聲。(例略)

送句。施尾。一二三。無對。(例略)

納本

版權
所有

古事記概説 (並製本) 定價二圓五十錢

昭和十五年十一月四日印刷
昭和十五年十一月十五日發行

著者 山田孝雄

發行者 東京市麹町區丸ノ内二ノ三・木田開
印刷者 東京市神田區錦町三ノ一・白井赫太郎

東京市麹町區丸ノ内二丁目・丸ノ内ビルヂング六八區
發行所 中央公論社
電話丸ノ内 五三五―五三八・振替口座東京三四番

210.3

Y19

終